

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమద్రామాయణే వాల్మీకీయే ఆదికావ్యే  
॥ సుందరకాండ షో డశీ ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ సుందరకాండ షోడశీ ॥

తతో రావణనీతాయాః సీతాయాః శత్రుకర్షణః |  
ఇయేష పదమన్వేష్టుం చారణాచరితే పథి || 1 ||

యథా రాఘవనిర్ముక్తః శరః శ్వసనవిక్రమః |  
గచ్ఛేత్ తద్వద్ గమిష్యామి లంకాం రావణపాలితాం || 2 ||

అర్థసిద్ధ్యై హరిశ్రేష్ఠ గచ్ఛ సౌమ్య యథాసుఖం |  
సమానయ చ వైదేహీం రాఘవేణ మహాత్మనా || 3 ||

నమోఽస్తు రామాయ సలక్ష్మణాయ  
దేవ్యై చ తస్యై జనకాత్మజాయై |  
నమోఽస్తు రుద్రేంద్రయమానిలేభ్యో  
నమోఽస్తు చంద్రాగ్నిమరుద్గణేభ్యః || 4 ||

పక్షీ చ శాఖానిలయం ప్రవిష్టః  
పునః పునశ్చోత్తమసాంత్వవాదీ |  
సుస్వాగతం వాచముదీరయాణః  
పునః పునశ్చోదయతీవ హృష్టః || 5 ||

నమోఽస్తు వాచస్పతయే సవజ్జిణే  
స్వయంభువే చైవ హుతాశనాయ |  
అనేన చోక్తం యదిదం మమాగ్రతో  
వనౌకసా తచ్చ తథాస్తు నాన్యథా || 6 ||

వానరోఽహం మహాభాగే దూతో రామస్య ధీమతః |  
రామనామాంకితం చేదం పశ్య దేవ్యంగులీయకం || 7 ||

త్వమస్మిన్ కార్యనిర్వాహే ప్రమాణం హరియూథప |  
రాఘవస్త్యత్సమారంభాన్మయి యత్నపరో భవేత్ || 8 ||

త్వమస్మిన్ కార్యనిర్వోగే ప్రమాణం హరిసత్తమ |  
హనూమన్ యత్నమాస్థాయ దుఃఖక్షయకరో భవ || 9 ||

యథా చ స మహాబాహుర్మాం తారయతి రాఘవః |  
అస్మాద్ దుఃఖాంబుసంరోధాత్ త్వం సమాధాతుమర్హసి || 10 ||

అస్త్రవిజ్ఞయతాం రామో లక్ష్మణశ్చ మహాబలః |  
రాజా జయతి సుగ్రీవో రాఘవేణాభిపాలితః || 11 ||

దాసోఽహం కోసలేంద్రస్య రామస్యాక్లిష్టకర్మణః |  
హనూమాన్ శత్రుసైన్యానాం నిహంతా మారుతా త్మజః || 12 ||

న రావణసహస్రం మే యుద్ధే ప్రతిబలం భవేత్ |  
శిలాభిశ్చ ప్రహరతః పాదపైశ్చ సహస్రశః || 13 ||

ధర్షయిత్వా పురీం లంకామభివాద్య చ మైథిలీం |  
సమృద్ధార్థో గమిష్యామి మిషతాం సర్వరక్షసాం || 14 ||

తద్ యథా తస్య విక్రాంతమనురూపం మహాత్మనః |  
భవత్యాహవశూరస్య తథా త్వముపపాదయ || 15 ||

తతో మయా వాగ్భిరదీనభాషిణీ  
శివాభిరిష్టాభిరభిప్రసాదితా |  
ఉవాహ శాంతిం మమ మైథిలాత్మజా  
తవాతిశోకేన తథాతిపీడితా || 16 ||

|| ఇతి సుందరకాండ షోడశీ సమాప్తా ||